

Rok President Henry B. Eyring

Bin Somm'on e Counselor ulane
Bin Somm'on e Presidency



Pi Tabinaw rayog ni nge Paar Uta'abang ni Manemus

Fare gilingin ko priesthood nima m'ag e pi tabinaw uta'abang ni manemus ir e ta'awath nib thabi fel'rok Got. Gubin e gidii' ni ke nang e tunom ko fas ko yam' e ba'adag boech e pi ta'awath ney ni dabi m'ay. Kemus ulane gam'ing ko ma'g ni yima rin' ulanginn fapi temple nikan yibliy ko Fare Galasia ku Yesus Kristus ni fan e pi Gidii rok Got ko Tin Tomur e Rran Got ma pii ngodad e michmicheg ni pi tabinaw e rayog ni ngan ma'g uta'abang ni manemus.

Pi key ko priesthood ma pii' e rayog nifan ko fulweg nga dakaen e faylang ufithik fare profet Elijah ngak Joseph Smith ulan fare Kirtland Temple. Gubin e pi profet ulan Fare Galasia ku Yesus Kristus ni fan e Gidii' rok Got ko Tin Tomur e Rran ni ba thapeg pi priesthood key ney nge mada' ko daba'.

Ulane machib rok fare Tathapeg nike non ngak Peter, bin somm'on e apostle rok, marunga'agen e gelingin e m'ag u tabinaw , nap'an ke yog, "Ere nggog ngomed ni gimmed gubin ni nge lungug: n'en ni gimmed ra taleg ndab ni rin' u roy u but' e yira tay u tharmiy ni aram rogon; ma n'en ni gimmed ra pag ngan rin u but' e yira tay u tharmiy ni aram rogon. (Matthew 18:18).

Kemus ulan fare gil'ilungin ko fare celestial e rayog ni

ngad fasgad uta'abang ko pi tabinaw rodad ni manemus. Urom ma rayog ni ngad fasgad ulane pi tabinaw rodad ni ngad pared ko gin bay e Chitamangdad nu Tharmiy nge fare Tathapeg. Fare Profet Joseph Smith ke weliy e tiney nib fel' ulan fare Doctrine and Covenants:

"Nap'an ni nge yibi m'ug ma kad boeded ir. Gadaed ra guy ni'ir e tabrogon ngodad.

"Nge ta'ab rogon e thaa' rodad uroy nge thaa' rodad urom, machane ra thapeg e fal'ngin nib manemus, fal'ngin dabda thapeged e chiney" (muguy ko D&C 130:1-2).

Biney e chep nib thothup e ke weliy ni rayog ni ngad guyed rogon rodad ni fal'eg e dodowen nib thothup ulan e thaa' rodad ko tabinaew rodad. Rayog ni ngad runguyed e pi chongin e tabinaw rodad, tin niba fas nge tin ni ke yim', ni ngad rin'ed gubin ni fan ngoraed fapi gam'ing ko fare priesthood ni ma ma'gdad ulanign e tharimy.

Bo'or i gimmed, bitir nge pilibthir, be rin' e biney. Kam saggad nifan fapi fithingan e gidii' rodaed ni kakrom ni dawri thap fare gam'ing ni rayog ni nge m'ag med uta'abang.

Orani gimmed e bay pi tabinaew romed niba fas ni dawri ma'g e tabinaew rok udakaen e gelingin ko fare priesthood. Bo'or e bay e tabinaew rok ni ke thapeg fare

gam'ing ko fare priesthood machane darfol ko fapi mich-mich kar tayed ngak Got. Got ra yibliy nag med ere rayog ni ngam ayuweged fapi tabinaew romed u fithik e mich. Kam thapeged a micheg nike tay Somoel ngak e gachelpin Rok ni ma fek boech gidii' iyib Ngak:

“Ma enra thap nigem, bay gu paer aram, bay gu m'on e oewchem. Me yaeni paer ko ba'an mat'aw i pa' maed nge ba'an gilaey', ma Kan ni Thothup Rok' e ra yib i paer nga gumircha' daed, ma pi angel nib liyeg daed, ninge ayuweg daed (muguy ko D&C 84:88).

Ulane winda rog ulangin e office rog ma gubin e rran ma rayog ni ngguy e ppin nge pumo'on kar mabgolgad ni ngar feked e pi sasing rorad ufithik e floras nib fel' ya'an nge lul'. Bochi yay fare pumo'on ra fek e ppin rok ulan pa', machane kemus ko bochi yaen ni thigthig, nap'an e bee' ba fek boch e sasing rorow ko mabgol rorow. Gubin yay nigura guy e binem, gube lemnnag marunga'agen bochi e gidii guma nang ufithik bochi ningyal—bochi yay de n'ew nap'an e rran ko mabgol rorow—t'uf ni ngar kol ngorow ni reb rogon nap'an ra momaw e yafos rorow. Ra pag e muruwel. Yira gargeleg e pi bitir ni bay gafgow nib ga'. Ra yib m'ar. Nge tomuren, pi'nen ni kad rin'ed ngak bee' boed e pi'nen ni gadad ba'adag ni ngan rin' ngodad—nap'an nib moem—ra sunmiyad ko pi salap nge pi salap nib bpin ufithik e ningyal ney ni t'uf yo'or e gelingdad ni dabda nanged bay e gelingdad.

Gadad baa ognag ngak e tabinaew rodad e tha' ni ngad feked ngak gin bay Got riy. Thingari guy rogoned ni dabda pii' fa fek e damomu. Rayog ni ngad mel'iged ni ngad n'aegfaned nib papay nge gubin. Rayog ni ngad guyed rogon ni ngad pir'eged e falfalaen nifan reb e bee' umon ko falfalaen rodad. Rayog ni ngad yoeged e pi thin nib fel'. Nap'an ngad guyrogon ni ngad rin' tiney ni gubin, gadad ba pining fare Kan ni Thothup ulan e tabinaew ma lane yafos rodad.

Pagaen' rog ngomed, udakaene ayuw rok Somoel nge bay e gum'ircha'med nib kalngaen', rangad nang bochi u yafos ney marunga'agen e yafos nib manemus ni gadad ba'adag. Gadad ba tu'uf rok e Chitamangiy nu Tharmiy. Ba adag ni ngad suload Ngak. U dakaen e gelingin fare Bayul Rok, ma Tathapeg, e ke sunmiy e rogon ni ngad thilyeg gum'ircha'dad ere rayog ni ngad dared ulan fare pi temple nib thothup, ni thapeg fapi covenant, nge tomuren bochi ningyal fasgad ulane tabinaew ulan fel'ngin nib celestial—na'un bayay.

ROGON NI NGAN FIL KO BINEY E MULWOL

Nap'an ni ngam pii' fare machib ni marunga'agen e tabinaew ni gubinfen, mu lemnag mage Elder Richard G. Scott ko fare Ulung ko fare Ragag nge L'agruwi Apostol ke yog: “Gay rogon ni ngam gelmag pi tabinaew gubin yay. Mu lemnag marunga'agen ni rib ga'fan e tabinaew ra m'ag uta'abang ulan fare temple nap'an ngam machib nag. . . . Nap'an ni ngam lemnag marunga'agen e gam'ing ko m'ag u temple, ma garae ayuw ni ngan toey gil'ilungun rok Got u fayleng” (I Have Given You an Example,” *Liahona*, May 2014, 34). Urogon ni ngam ayuweg pi'in nigabe machib nag ningar nanged fan marunga'agen e m'ag ulan fare temple? Mu pining e pi cha'en ni dawri m'ag paa' ni ba tanmeg rogon ni ngar chuchugurgad ngak e gam'ing ney. Mu pining e pi cha'en ni kar m'ag urogon ni ngar kol e tabinaew rorad nib manemus nge muruwel' ni ngar gelmag e thaa' roraed.

FAL' YANGREN

M'ag nib Manemus ngak e Tabinaew Rog

Rok Laura Burton

Nap'an dalip e duw rog ni kan pofeg, nina rog ni ke gargelegeg keyog rayog ni ngar pofeg ni kemus fa'anra e gallibthir rog ra rin'ed gam'ing rog u galasia nap'an gura mang ragag nge la'agruw e duw rog. Ke lemnag t'uf ni nggu mang e duw ere rayog ni nggu mel'eg ni fan ngog, machane rib mo'omaw ni nggu soen.

Aarogon, rib mo'omaw ni nggu sap bo'or e fagar rog ni kar tawfe gad nap'an ke mang medlip e duw roraed, machane rib mo'omaw ni nggu nang dabiyyog ni nggu m'ag ngak pi gallibthir kar pofeg nge bin nganni' lal' pi walageg mada' ko ragag nge la'agrew e duw rog. Kug rus ra buch ban'en rog nge dabiyyog ni nggu m'ag nag ngoraed.

Nap'an ke yib ragag nge la'agrew e duw rog, kad tanaam nag ni fan e tawfe rog nge m'ag ngak e tabinaew rog. Gallibthir rog keyog ni rayog ni nggu mel'eg e temple ni ngu m'ag romad. Gubin yay kug lemnag fare San Diego California Temple ir thabi fel ya'an, ere gubin e tabinaew kar puruy'gad ni ngug wared nga California ni fan fare m'ag.

Dabkiyog ni ngu soen ni nggu mang chongin e tabinaw nib manemus ko gallibthir nge pi walageg. Nap'an e m'ag rog, kug thamiy fare Kan Thothup rib ga' nib mom'aw ni ngu weliy ufithik e thin. Bachane ni kug m'ag ngak e tabinaw rog, ke thilyeg e rus rog ko falfalaen' nge gapas, bachane guma nang ni m'ag ngak ko manemus.

Tayoloey e be paer u Utah, USA.

BITIR

Sap nga Temple

President Eyring ba weliy bachaen fare priesthood, rayog ni ngad dared nga temple nge m'ag e tabinaw rodad uta'abang ni manemus. Yoloey fa pir'eg e sasing marunga'agen e temple ni gaba a'dag ngam tay ulangin bang ni e rayog ni ngam sap ngay ni gubin e rran. Mu yoloey boch rogon ra ngam rin' ni mara ayuwegem ni ngam man nga temple borran.



Mich, Tabinaew, Ayuw

Thabi Ga' e Murwel rok Yesus Kristus: Macholbog

Mmeybil nge biy'eg fapi babyor mu piry'eg e tin ngam weliy. Urogon a gonop marnga'agen e yafos nge murwel rok Tathapeg e ra gelnag e mich rom ulanginn Ir nge yibliy pi'in ni ngam fil ngak e visiting teaching? Ra tin ni gaba a'dag ni ngam nang, man ko www.reliefsociety.lds.org.

Biney e bang ko Mulwol ni Ngan Fil ni Ngan Nang ni bay e pi mornga'agen Tathapeg riy.

"Ngam thapeged e macholbog ulane tafney romed ni gubinfen; me arame ra gelnag e laniyaen' med u p'oewchen Got; nge fare machib ko fare priesthood ra yib ngomed nib buch'uw nge buch'uw" (muguy ko D&C 121:45).

Mang e macholbog? President James E. Faust (1920–2007) ke yog: "Macholbog ulongin gubin e pin'en rok ma thapeg urngin e pin'en nib mat'aw nima ayuwgdad ni ngad manged nib fel."¹ President Gordon B. Hinckley (1910–2008) ke puthuy: "Tufeg rok Got ir lik'ngin ko gubin e macholbog, ko gubin e tin nib fel', ko gubin e gelngin ko bee."²

Marunga'agen fare thaa' ufithik bpin nge macholbog, Elder D. Todd Christofferson ko Ulung ko fare Ragag nge L'agruwi Apostol ke yog: "Gubin e bpin make fek nga faylang macholbog nib thil, ea ta'awath nib thothup nima pii' e pin'en boed e mich, athap nga laniyaen', nangfan, nge gel nag ulane thaa' nge ulan pi kenggin e yalen. . . .

"Walagen nib bpin, ko uringin e thaa' romed, e thaa' romed ngak

Got, Chitimangmed nu Tharimy, ni'ir e dayif nifan e gelingin romed, t'uf ni ngam tay ni bin somm'on ulane yafos romed. Mu puguranmed e gelingin rok Yesus ke yib udakaen e yulyul' rok nifan e lemnag fare Chitimangiy. . . . Mu gay rogon ni ngam mang e gachelpen rok e Chitimangiy nge fare Fak, nge gelingin romed dabi m'ay."³

Boech e Pithin nib Thothup

Psalms 24:3–5; Filippi 4:8; 2 Peter 1:3–5; Alma 31:5; D&C 38:23–24

Keb ko pi Chep nib Thothup

Daba', Pi bpin nib macholbog, be sug ko mich, ma yan ngak fare Somoel. Ulane Luke 8 ngad bi'eged marunga'agen e bpin bay e m'ar ko nib molul ko ragag nge la'agruw e duw ni dabi golnag. Ke guy ni nge thapeg e gol nap'an nike "Me yib u fithik' e girdi' u keru' [Kristus], i math nga taban e maad rok u but', me [tal] racha'en ni ka chingiyal nem'. . . . Me ga'ar Yesus, ke math be' ngog; ya kug nang ko ngiyal' ni yan gelngig⁴ riy nga wuru' i dowag." Biney e bpin nib macholbog nge yul'yul' ke paraw nga but' u to'o-ben, me weliy, "ngak u p'oewchen

urngin e girdi'" fan "nike math ngak" nge "rogon nike chuw e denen rok. Me ga'ar Yesus ngak, Fakag, michan' rom ngak Got e ke gol nigem. Mman nike pagan'um." (muguy ko Luke 8:43–48; kumguy ko 6:17–19).

Udakaen e macholbog Rok,⁵ Kristus rayog ni nge gol nag, ayuw, gelnag, fal'eg laniyaen', nge falfalaen' nag nap'an ningad mel'iged ni ngad t'ab Ngak ufithik athap nga laniyaen' nge mich.

NOTES

1. James E. Faust, "The Virtues of Righteous Daughters of God," *Liahona*, May 2003, 108.
2. Gordon B. Hinckley, "Excerpts from Recent Addresses of President Gordon B. Hinckley," *Ensign*, Apr. 1996, 73.
3. D. Todd Christofferson, "The Moral Force of Women," *Liahona*, Nov. 2013, 29, 31.
4. Bay gelingin ko Macholbog (muguy ko Mark 5:30).
5. Ulan Powi'iy ko fare Pi Chepen nib Thothup, "Priesthood" pi thin ba weliy ir: "Fare metawon nge gelingin Got ma pii' ngak gidii' ni ngar rin'ed gubin pin'en nifan e wo'en e thap ko gidii'." (muguy ko D&C 50:26–27).

Mu Lemnag e Ren'ey

Urogon e macholbog ba ayuwgdad nge gelnag dad?